



# सजना ने संभाला मोर्चा, मुंबई ने दिया 155 का टारगेट

## WPL 2026 का ओपनिंग मुकाबला

महिला प्रीमियर लीग 2026 का आगाज नवी मुंबई के डीवाई पाटिल स्टेडियम में रोमांचक अंदाज में हुआ, जहां गत विजेता मुंबई इंडियंस ने रॉयल चैलेंजर्स बंगलुरु के खिलाफ पहले बल्लेबाजी करते हुए 20 ओवर में 155 रन बनाए।

जिम्मेदार पारी ने टीम को सम्मानजनक स्कोर तक पहुंचाया। पावरप्ले में मुंबई के टॉप ऑर्डर को आरसीबी की तेज गेंदबाजों ने लगातार दबाव में रखा। शुरुआती ओवरों में ही विकेट गिरने से मुंबई की रन गति धीमी हो गई। हालांकि, कप्तान ने संयम बरतते हुए साझेदारी बनाने की कोशिश की, लेकिन नियमित अंतराल पर विकेट गिरते रहे। स्टेडियम में मौजूद दर्शकों को लगने लगा था कि मुंबई 140 के



## मुंबई इंडियंस ने आरसीबी के सामने चुनौतीपूर्ण स्कोर किया खड़ा

आसपास ही सिमट जाएगी। ऐसे वक्त में सजीवन सजना ने मोर्चा संभाला। उन्होंने शुरुआत में गेंद को समझा, फील्ड सेटिंग का आकलन किया और फिर अपने ड्रेडमार्क शॉट्स खेलने शुरू किए। सजना ने सिर्फ ताकत पर नहीं, बल्कि टाइमिंग और प्लेसमेंट पर भरोसा किया। कवर ड्राइव, स्क्रायर कट और लॉन्ग ऑन के ऊपर से लगाए गए शॉट्स ने मैच का रुख बदल दिया। सजना ने 45

रनों की पारी में कई अहम बाउंड्री लगाई और स्ट्राइक रेट करते हुए स्कोरबोर्ड को लगातार आगे बढ़ाया। उनकी पारी की सबसे बड़ी खासियत यह रही कि उन्होंने नॉन-स्ट्राइकर एंड पर बल्लेबाजों को आत्मविश्वास दिया और रन रेट को गिरने नहीं दिया। आखिरी ओवरों में मुंबई ने तेजी से रन बढ़ाते हुए 150 का आंकड़ा पार किया, जो इस पिच पर एक चुनौतीपूर्ण स्कोर माना जा रहा है।

आरसीबी की ओर से गेंदबाजों ने शुरुआती और मध्य ओवरों में शानदार अनुशासन दिखाया। खासकर रिपनरों ने रन गति को काबू में रखा और बल्लेबाजों को खुलकर खेलने का मौका नहीं दिया। हालांकि, डेथ ओवर में कुछ ढीली गेंदों का खामियाजा टीम को उठाना पड़ा, जिससे मुंबई 155 तक पहुंचने में सफल रही। अब मुकाबला पूरी तरह आरसीबी की बल्लेबाजी पर टिक गया है।



## 58वीं सीनियर राष्ट्रीय खो-खो चैंपियनशिप

नयी दिल्ली, 09 जनवरी 26 राज्यों, 6 केंद्र शासित प्रदेशों, 4 संस्थानों और 3 एमोसिएट सदस्य संघों की 38 पुरुष एवं इतनी ही महिला टीमों में 58वीं सीनियर राष्ट्रीय खो-खो चैंपियनशिप (2026) के खिताब के लिए प्रतिस्पर्धा करेगी। यह चैंपियनशिप 11 से 15 जनवरी तक तेलंगाना के काजीपेट में आयोजित की जाएगी। सीनियर राष्ट्रीय चैंपियनशिप में सर्वश्रेष्ठ प्रतिभागियों को भेजने तथा खेल भावना और आपसी गौरव को बढ़ावा देने के उद्देश्य से, इस वर्ष

## खिताब के लिए प्रतिस्पर्धा करेंगी 76 टीमों



केंद्रीय अर्धसैनिक बल संयुक्त रूप से सेंट्रल आर्म्ड पुलिस फोर्स टीम के रूप में हिस्सा लेंगे। इसमें आईटीबीपी और एसएसबी के खिलाड़ी (पुरुष एवं महिला दोनों

वर्गों में) एक ही बैनर तले खेलेंगे। वहीं, राज्य पुलिस बल ऑल इंडिया पुलिस स्पोर्ट्स कंट्रोल बोर्ड के अंतर्गत एक संयुक्त टीम (पुरुष एवं महिला दोनों) वर्गों में एक-एक

टीम के रूप में मैदान में उतरेगी। इस टीम में महाराष्ट्र, कर्नाटक, तेलंगाना, आंध्र प्रदेश, राजस्थान, पश्चिम बंगाल, उत्तर प्रदेश, तमिलनाडु और पंजाब की राज्य पुलिस से चयनित

## अल-नस्र की लगातार दूसरी हार

ज्यादा पजेशन होने के बावजूद अल-नस्र की फिनिशिंग कमजोर

## 81 वें मिनट में रोनाल्डो का गोल भी हार नहीं टाल सका

रियाद, 09 जनवरी रियाद के अल-अब्वाल पार्क में खेले गए इस मुकाबले में सऊदी प्रो लीग 2025-26 की सबसे बड़ी सनसनी देखने को मिली। खिताब की दौड़ में आगे बढ़ने उतरी अल-नस्र की स्टार-स्टेड टीम को अल-कादसिया ने 2-1 से हराकर चौंका दिया। क्रिस्टियानो रोनाल्डो, ब्रोडोविच, फेलिक्स और कोमान जैसे बड़े नामों से सजी अल-नस्र की टीम ने मैच में ज्यादा गेंद अपने पास रखी, ज्यादा शॉट लगाए, लेकिन नतीजा उनके पक्ष में नहीं गया। पहला हाफ: दबदबा अल-नस्र का, गोल किसी का नहीं मैच की शुरुआत से ही अल-नस्र ने आक्रामक रुख अपनाया। मिडफील्ड में ब्रोडोविच गेंद को नियंत्रित कर रहे थे और फेलिक्स व एंजेलो बार-बार बॉक्स के अंदर घुसने की कोशिश कर रहे थे। 37वें मिनट के आसपास अल-कादसिया की टीम दबाव झेलती हुई दिखी, लेकिन कप्तान नाचो की अगुआई में उनकी डिफेंस लाइन मजबूत बनी रही। 43वें मिनट में अल-नस्र को पहला बड़ा मौका मिला। एंजेलो ने बाईं ओर से शानदार क्रॉस डाला और कोमान बिल्कुल खाली मिले, लेकिन उनका हाफ-वॉली शॉट गोलपोस्ट से बाहर चला गया। यह चूक बाद में अल-नस्र



पर भारी पड़ने वाली थी। पहला हाफ गोलरहित समाप्त हुआ, हालांकि खेल का नियंत्रण अल-नस्र के पास ही रहा। 51वां मिनट: एक गलती, एक गोल दूसरे हाफ की शुरुआत के कुछ ही मिनटों बाद मैच की दिशा बदल गई। अल-नस्र के गोलकीपर नवाफ गेंद क्लियर करने के लिए काफी आगे निकल आए। अल-कादसिया के स्ट्राइकर

जॉन क्विनोनेस ने दबाव बनाया। नवाफ की खराब क्लीयरेंस क्विनोनेस से टकराकर सीधे खाली गोल की ओर चली गई। क्विनोनेस ने कोई गलती नहीं की और गेंद को नेट में डाल दिया। अल-कादसिया 1-0 से आगे। यह गोल अल-नस्र के लिए बड़ा झटका था। स्टेडियम में सननाटा छा गया और घरेलू टीम को अब दबाव वापसी की चुनौती मिल गई।

66वें मिनट में क्विनोनेस ने दाहिने पंक्ति से शानदार मूव बनाया और माटेओ रेटेगी को पास दिया। स्कोर 2-0। अब अल-नस्र पर दबाव और बढ़ गया। कोच ने तुरंत बदलाव किए और ज्यादा अटैकिंग खिलाड़ियों को मैदान में उतारा। 72वें मिनट के बाद मुकाबला और रोमांचक हो गया। अल-नस्र के एक डिप्लेवेटेड शॉट को अल-कादसिया के कप्तान नाचो ने गोललाइन से बाहर किया। हैडबॉल को लेकर झूठ जांच हुई और आखिरकार 80वें मिनट में अल-नस्र को पेनल्टी मिली। 81वें मिनट पर क्रिस्टियानो रोनाल्डो ने अपने मशहूर अंदाज में रन-अप लिया और गेंद को निचले बाएं कोने में डाल दिया।



## ऑस्ट्रेलिया के टेस्ट स्टार्स बीबीएल में वापस लौटे

सिडनी. ऑस्ट्रेलिया की एंशज जीतने वाली टेस्ट टीम के कई खिलाड़ी शनिवार से बिग बैश लीग (बीबीएल) में वापसी करेंगे। प्राम रिपोर्ट के अनुसार एलेक्स कैरी (एडिलेड स्ट्राइकर), ब्रेंडन डॉंगट (मेलबर्न रेनेगेड्स), जोश इंगलिस (पर्थ स्कॉर्चर्स), उस्मान खाना और मार्नस लाबुशेन (ब्रिस्बेन हीट), टॉड मर्फी और स्टीव रिमथ (सिडनी सिक्सर्स), साथ ही जेक वेदराल्ड और ब्यू वेबस्टर (होबार्ट हरिकेंस) शनिवार से अपनी-अपनी टीमों में चयन के लिए उपलब्ध रहेंगे। माइकल नेसर (ब्रिस्बेन हीट) और मिशेल स्टार्क (सिडनी सिक्सर्स) भी बाद में टीम में शामिल होंगे। नेसर के 14 जनवरी से और स्टार्क के 16 जनवरी से उपलब्ध होने की उम्मीद है।



## पीवी सिंधु 13 महीनों में अपने पहले सेमीफाइनल में

कुआलालम्पुर, 09 जनवरी दो बार की ओलंपिक पदक विजेता पीवी सिंधु ने शुक्रवार को हराकर सुपर 1000 इवेंट मलेशिया ओपन के सेमीफाइनल में जगह बनाई। पूर्व वर्ल्ड चैंपियन सिंधु को तीसरी सीड जापान की अकाने यामागुची के रियायर होने से सेमीफाइनल में प्रवेश मिल गया। यामागुची पहला गेम 21-11 से हारने के बाद मैच से रियायर हो गई। सिंधु एक साल से ज्यादा समय बाद अपने पहले सेमीफाइनल में पहुंच गईं, जब सोजन के पहले मलेशिया ओपन के क्वार्टर फाइनल में डिफेंडिंग



## महबूब करेंगे अंडर-19 विश्वकप में अफगानिस्तान की कप्तानी

काबुल. महबूब खान जिम्बाब्वे और नामीबिया में 15 जनवरी से शुरू होने वाले 50 ओवर के अंडर-19 विश्व कप में अफगानिस्तान की कप्तानी करेंगे। महबूब खान के पास यूथ एकदिवसीय स्तर पर अफगानिस्तान टीम का काफी अनुभव है, उन्होंने 2024 और 2025 एशिया कप टूर्नामेंट में अपने देश की कप्तानी की है।

## वनडे के लिए श्रेयस अय्यर को मिली हरी झंडी

मुंबई. श्रेयस अय्यर को न्यूजीलैंड के खिलाफ होने वाली तीन मैचों की एकदिवसीय सीरीज के लिए भारतीय टीम टीम का हिस्सा बनने की मंजूरी मिल गई है। वहीं सर्जरी से गुजरने के बाद तिलक वर्मा न्यूजीलैंड के खिलाफ पहले तीन टी-20 मैचों से बाहर हो गए हैं। श्रेयस को 15 सदस्यीय दल में शामिल तो किया गया था लेकिन उनका खेलना फिटनेस पर तय था। विजय हजारें ट्रॉफी में खेलते हुए अपनी फिटनेस साबित करने के बाद शुक्रवार को वह भारतीय टीम के साथ जुड़े। वड़ोदरा में में होने वाले पहले एकदिवसीय से केवल दो दिन पहले वह टीम के साथ जुड़े। भारत के उपकप्तान श्रेयस को 25 अक्टूबर को ऑस्ट्रेलिया में पसली में चोट लगी थी और इसके बाद वह पहली बार भारतीय टीम में वापसी कर रहे हैं। इस चोट के कारण वह दक्षिण अफ्रीका के खिलाफ घरेलू सीरीज नहीं खेल पाए हैं। सर्जरी से गुजरने के बाद तिलक वर्मा न्यूजीलैंड के खिलाफ पहले तीन अंतरराष्ट्रीय टी-20 मैचों से बाहर हो गए हैं। भारतीय क्रिकेट कंट्रोल बोर्ड (बीसीसीआई) ने बताया, 'गुरुवार की सुबह तिलक को अस्पताल से छुट्टी मिल गई और शुक्रवार को वह हेदराबाद वापस जाएंगे।




## कलिंगा लांसर्स ने बंगाल टाइगर्स को 2-1 से हराकर दूसरा स्थान हासिल किया

चेन्नई. वेदांता कलिंगा लांसर्स ने गुरुवार को चेन्नई के मेयर राधाकृष्णन हॉकी स्टेडियम में श्रावी बंगाल टाइगर्स पर कड़े मुकाबले में 2-1 से जीत हासिल करके पुरुषों की हीरो हॉकी इंडिया लीग 2025-26 में अपनी शानदार शुरुआत जारी रखी।

## कार्रवाई की मांग - बीसीबी के वरिष्ठ अधिकारी एम. नजमुल इस्लाम के बयान पर क्रिकेटर्स वेलफेयर एसोसिएशन भड़का

## तमीम को कहा भारतीय एजेंट, बांग्लादेश क्रिकेट में तूफान



ढाका, 09 जनवरी 2026 - बांग्लादेश क्रिकेट बोर्ड (बीसीबी) एक नए विवाद के केंद्र में आ गया है, जब उसके एक वरिष्ठ अधिकारी ने देश के सबसे सफल क्रिकेटर्स में से एक तमीम इकबाल को 'भारतीय एजेंट' कह दिया। इस टिप्पणी ने न केवल क्रिकेट जगत को झकझोर दिया, बल्कि बोर्ड की कार्यप्रणाली और उसके अधिकारियों की जिम्मेदारी पर भी गंभीर सवाल खड़े कर दिए हैं। बीसीबी की फाइनेंस कमिटी के अध्यक्ष और बोर्ड डायरेक्टर एम. नजमुल इस्लाम ने यह विवादित टिप्पणी अपने फेसबुक अकाउंट पर की थी। उन्होंने लिखा था,

'इस बार बांग्लादेश के लोगों ने अपनी आंखों से एक और पक्के भारतीय एजेंट का उदय देखा।' इस पोस्ट के स्क्रीनशॉट कुछ ही घंटों में सोशल मीडिया पर वायरल हो गए, जिसके बाद नजमुल को कई आलोचना का सामना करना पड़ा। विवाद की जड़ क्या है? यह पूरा विवाद उस समय शुरू हुआ जब तमीम इकबाल ने हाल ही में एक साक्षात्कार में कहा था कि आगामी आईसीसी टी20 विश्व कप में बांग्लादेश की भागीदारी को लेकर फेंसला करते समय बीसीबी को क्रिकेट को राजनीति से ऊपर रखना चाहिए। तमीम ने संकेत दिया था कि बोर्ड को खिलाड़ियों और देश के

तमीम इकबाल की विरासत तमीम इकबाल को बांग्लादेश क्रिकेट का सबसे सफल ओपनर माना जाता है। उन्होंने 16 साल तक अंतरराष्ट्रीय क्रिकेट में बांग्लादेश का प्रतिनिधित्व किया, कई ऐतिहासिक जीतों में अहम भूमिका निभाई और एक समय टीम के कप्तान भी रहे। ऐसे खिलाड़ी को 'विदेशी एजेंट' कहना न सिर्फ व्यक्तिगत अपमान है, बल्कि राष्ट्रीय खेल भावना पर भी चोट है। बीसीबी पर दबाव अब सवाल यह है कि बीसीबी इस पूरे विवाद से कैसे निपटेगा। क्रिकेटर्स वेलफेयर एसोसिएशन ने साफ कर दिया है कि अगर उचित कार्रवाई नहीं हुई, तो वे इसे और बड़े स्तर पर उठाएंगे बीसीबी अध्यक्ष पर दबाव है कि वह या तो नजमुल इस्लाम से सार्वजनिक माफ़ी दिलाए या फिर उनके खिलाफ अनुशासनात्मक कदम उठाए। तमीम इकबाल पर की गई 'भारतीय एजेंट' वाली टिप्पणी ने बांग्लादेश क्रिकेट में एक खतरनाक बहस छेड़ दी है।

क्रिकेट हितों को प्राथमिकता देनी चाहिए। यह बयान ऐसे समय आया था जब बांग्लादेश क्रिकेट बोर्ड ने भारत की यात्रा न करने का फैसला किया था, जिसमें सुरक्षा कारणों का हवाला दिया गया। इसी पृष्ठभूमि में तमीम की टिप्पणी को कुछ अधिकारियों ने राजनीतिक नजरिए से देखा और नजमुल इस्लाम ने सोशल मीडिया पर यह आक्रामक प्रतिक्रिया दे दी।